

ලාභ අරමුණු කර නොගත් සංවිධානයක මූල්‍ය ප්‍රකාශන පිළියෙල කිරීම

හැඳෑරිය යුතු විෂය කොටස්

- ලාභ අරමුණු කරනොගත් සංවිධාන
- ගිණුම් තැබීමේ අවශ්‍යතාව
- සංවිධානයක පවත්වා ගන්නා ගිණුම්
- සාමාජික මුදල් ගිණුම
- යාවජීව සාමාජික මුදල්
- පරිත්‍යාග ගිණුම්ගත කරන ආකාරය
- සමුච්චිත අරමුදල
- ලාභ අරමුණු කර නොගත් සංවිධාන මූල්‍ය ප්‍රකාශන
-
- සාමාජික හා සමාජ සුභසාධනයට හා අභිවෘද්ධිය අරමුණු කරගත් සංවිධාන ලාභ අරමුණු කර නොගත් සංවිධාන ලෙස හැඳින්වේ.

නිදසුන් - ක්‍රීඩා සමිති සංවිධාන

අවමංගල්‍යාධාර සමිති

තරුණ සංවිධාන

ආගමික සංවිධාන යනාදිය

- ලාභ ඉපයීමේ අරමුණක් නොමැති වුවත් ගිණුම් තැබීමේ අවශ්‍යතාවයක් මතු වේ.
- ලාභ අරමුණක් නැතත් මෙවැනි සංවිධාන ආර්ථිකමය කටයුතු වලදී නිරත වේ. එමෙන්ම සාමාජිකයන්ගේ මුදල් ලබා ගනී. මෙවැනි ආර්ථිකමය කටයුතු වල නිරත වන බැවින් ඒ පිළිබඳව නිවැරදි තොරතුරු සාමාජිකයන්ට ලබාදීම සඳහා ගිණුම් තැබීමක් අවශ්‍ය වේ. තවද මෙම සංවිධාන වලට විවිධ මාර්ග වලින් අරමුදල් ගලා ඒමක් සිදුවේ. එසේම ඇතැම් සංවිධාන තම අරමුදල් තර කර ගැනීමට විවිධ මාර්ගවල මුදල් ආයෝජනය කරයි.

කෙසේ වෙතත් කාලච්ඡේදය අවසානයේ සාමාජිකයන්ට විධිමත් තොරතුරු ලබාදීමට ගිණුම් තැබීමක් සිදු කරයි.

- ලාභ අරමුණු කර නොගත් සංවිධාන සකස් කරන ගිණුම් හා වාර්තා
 - ලැබීම් හා ගෙවීම් ගිණුම/මුදල් ගිණුම
 - සාමාජික මුදල් ගිණුම
 - ආදායම් හා වියදම් ගිණුම/ආදායම් ප්‍රකාශනය
 - මූල්‍ය තත්ත්ව ප්‍රකාශය
 - බාහිර ක්‍රියාකාරකම් වලින් සිදුවන ප්‍රථිපල ගණනය කිරීම සඳහා ආදායම් ප්‍රකාශනය

පිළියෙල කිරීම

- ලාභ අරමුණු කර නොගත් සංවිධානවල ප්‍රධාන ආදායම් මාර්ගය සාමාජික මුදල් බැවින් ඒ සඳහා සාමාජික මුදල් ගිණුමක් පවත්වා ගනියි.
- සාමාජික මුදල් ගිණුමේ අන්තර්ගත තොරතුරු
 - වර්ෂය ආරම්භක දිනට - හිඟ හිටි සාමාජික මුදල්
 - කලින් ලද සාමාජික මුදල්
 - වර්ෂය අවසාන දිනට - හිඟ හිටි සාමාජික මුදල්
 - කලින් ලද සාමාජික මුදල්
 - වර්ෂය තුළ ලැබූ සාමාජික මුදල්
 - වර්ෂයට අදාළ සාමාජික මුදල

ලැබීම් හා ගෙවීම් ගිණුම/මුදල් ගිණුම

- ගිණුම් කාලච්ඡේදය තුළ සංවිධානයට මුදලින් ලැබූ හා සංවිධාන විසින් මුදලින් ගෙවූ වටිනාකම පමණක් සාරාංශකර ඇතුළත් කරන ගිණුම, ලැබීම් ගෙවීම් ගිණුමයි. මෙය මුදල් පදනමට පිළියෙල කරයි.

ආදායම් ප්‍රකාශනය/ආදායම් හා වියදම් ගිණුම

කාලච්ඡේදයට අදාළ ආදායම් හා වියදම් ඇතුළත් කර සකස් කරන ලේඛනය ආදායම් ප්‍රකාශනයයි. මෙය උපචිත පදනමට පිළියෙල කරයි. මෙහි ප්‍රතිඵලය අතිරික්තය හෝ උෞෂ්කාව ලෙස හැඳින්වේ.

කාලච්ඡේදයේ වියදමට වඩා වැඩි ආදායම් ප්‍රමාණය අතිරික්තය ලෙස හැඳින්වේ. මෙම අතිරික්ත එක් රැස්වීමෙන් ගොඩ නැගෙන අරමුදල සමුච්චිත අරමුදල ලෙස හැඳින්වේ. කාලච්ඡේදයේ වියදමට වඩා ආදායම් ප්‍රමාණය අඩුනම් එම අඩු වූ ප්‍රමාණය උෞෂ්කාව ලෙස හැඳින්වේ.

සමුච්චිත අරමුදල

අතිරික්තය නිසා වැඩිවන අතර උෞෂ්කාවය නිසා අඩු වේ. සෑම වසරකම අතිරික්ත එකතු වීමෙන් සමුච්චිත අරමුදල ගොඩනැගේ. එමෙන්ම නිශ්චිත දිනකට පැවති මුළු වත්කම් වටිනාකමෙන් මුළු වගකීම් වටිනාකම අඩුකර සමුච්චිත අරමුදල ගණනය කරයි.

බාහිර ක්‍රියාකාරකම්

ලාභ අරමුණු කරනොගත් සංවිධාන සිය දියුණුව හා සංවර්ධනය කරගැනීමේ අරමුණින් ප්‍රධාන අරමුණට අමතරව බාල අරමුණු සහිතව බාහිර ක්‍රියාකාරකම්වල නිරත වේ.

නිදසුන්

- මැජික් හා විනෝදාත්මක සංදර්ශන පැවැත්වීම
- ආපනශාලා පවත්වාගෙන යාම
- ක්‍රීඩා තරඟ පැවැත්වීම
- නාට්‍ය සංදර්ශන පැවැත්වීම

යනාදිය දැක්විය හැකියි. මේවායේ ප්‍රථිපල වෙනම ගණනය කර එය ආදායම් ප්‍රකාශනයට / ආදායම් හා වියදම් ගිණුමය ඇතුළත් කළ යුතුයි.

යාවජීව සාමාජික මුදල්

සංවිධානයේ සාමාජිකයන් මුළු ජීවිත කාලය සඳහාම එකවර මුදලක් ගෙවා ලබා ගන්නා සාමාජිකත්වය වෙනුවෙන් ලැබෙන මුදල් යාවජීව සාමාජික මුදල් ලෙස හැඳින්වේ. මෙය එකවර ලැබෙන මුදලක් බැවින් වර්ෂයට අදාලව සමිතිය තීරණය කරන යම් ප්‍රමාණයක් ආදායමක් සේ සලකා ඉතිරිය ඉදිරි කාලච්ඡේදය සඳහා බෙදා හැරීමට අරමුදලක් සේ පවත්වා ගැනීම බොහෝ දුරට සිදු වේ.

පරිත්‍යාග

ආහ අරමුණු කර නොගත් ආයතන වලට විවිධ පරිත්‍යාග ලැබේ. මෙවැනි ලැබෙන පරිත්‍යාග සාමාන්‍ය පරිත්‍යාග සහ විශේෂ පරිත්‍යාග ලෙස කොටස් දෙකකට වර්ග කළ හැකිය. සාමාන්‍ය පරිත්‍යාග යනු ආයතනයේ ඵ්දිනෙදා කටයුතු පවත්වා ගැනීමට ලැබෙන පරිත්‍යාග වේ.

සාමාන්‍ය පරිත්‍යාග ගිණුම් ගත කිරීම

ලැබීම් හා ගෙවීම් ගිණුම	හර
ආදායම් වියදම් ගිණුම	බැර

එනම් සාමාන්‍ය පරිත්‍යාග ලැබෙන වර්ෂයේ ආදායමක් ලෙස වාර්තා කෙරේ. කිසියම් නිශ්චිත කටයුත්තක් හෝ අරමුණක් සඳහා පරිත්‍යාග ලැබෙනම් එය විශේෂ පරිත්‍යාගයක් වශයෙන් හැඳින්වේ. උදාහරණ - ලෙස රු. ලක්ෂ 50 ක වටිනාකමකින් යුත් බස් රථයක් පරිත්‍යාගයක් ලෙස ලැබීමක් දැක්විය හැකිය.

මෙවැනි විශේෂ පරිත්‍යාග ලැබෙන වර්ෂයේ සම්පූර්ණයෙන්ම ආදායමක් ලෙස සාමාන්‍යයෙන් නොගනියි. ඒ අනුව ඉහත උදාහරණයට අනුව බස් රථ පරිත්‍යාගය පහත ලෙස ගිණුම් තැබිය හැකිය.

බස්රථ ගිණුම	හර
පරිත්‍යාග ගිණුම	බැර

පරිත්‍යාග ගිණුමේ ශේෂය කොටස් වශයෙන් ආදායමට හඳුනාගත හැකිය. එය ආයතනයේ කළමණාකාරිත්වය තීරණය කළ යුතුය. එසේ කොටස් වශයෙන් ආදායමට හඳුනා ගන්නා විට,

පරිත්‍යාග ගිණුම	හර
ආදායම් වියදම් ගිණුම	බැර

ලෙස සටහන් කළ යුතුය.

පරිත්‍යාග ගිණුමේ ඉතිරි ශේෂය මූල්‍ය තත්ව ප්‍රකාශනයේ සමුච්චිත අරමුදල යටතේ පෙන්වුම් කළ යුතුය.

01. ජන ශක්ති ග්‍රාම සංවර්ධන සමිතියෙහි 2024 මාර්තු 31 දිනෙන් අවසන් වසරට අදාළ ලැබීම්, ගෙවීම් පිළිබඳ තොරතුරු මෙසේය.

ලැබීම් සහ ගෙවීම් ගිණුම

2023.04.01 මුදල් ශේෂය	100	වේතන	36,000
සාමාජික මුදල්	35,000	කුලී	6,000
ආයෝජන පොළිය	15,000	මුද්‍රණ වියදම්	1,450
බැංකු පොළිය	100	තැපැල් වියදම්	250
පා පැදියක් විකිණීමෙන්	2,500	පාපැදියක් මිලදී ගන්නා	2,080
		ලී බඩු	6,800
	<u>52,700</u>	ශේෂය ප ගෙ	120
			<u>52,700</u>

1. කුලිය රු. 500 ක් පසුගිය වසරටය. මෙම වසරට තවත් රු. 750 ක් ගෙවිය යුතුව ඇත.
2. විකුණන ලද පාපැදිගෙයි පිරිවැය රු. 3,200 කි.
3. වසර අත උපචිත මුදල/ණ වියදම් රු. 250 කි.
4. ලී බඩු පිරිවැය මත 10% ක් ක්ෂය කරනු ලැබේ.
5. 2023/24 අදාලව කලින් ලද සාමාජික මුදල රු.5000කි

අවශ්‍ය වන්නේ,

2024.03.31 න් අවසන් වර්ෂය සඳහා ආදායම් ප්‍රකාශනය

02. පහත සඳහන් වන්නේ සුභද සුභ සාධන සමිතියකින් උපුටා ගන්නා ලද ගිණුම්කරණ තොරතුරු කීපයකි.

	2024.03.31	2023.04.01
පුටු කට්ටලය	85,000	78,000
ආපනශාලා තොගය	25,000	15,000
බැංකු (මුදල්)	45,000	30,000
ආපනශාලා ණයහිමි	60,000	50,000
උපකරණ	-	20,000
හිඟ සාමාජික මුදල්	3,000	2,000
කලින් ගෙවූ කුලිය	5,000	3,000
කලින් ලද සාමාජික මුදල්	4,000	3,000

මුදල් ලැබීම් පිළිබඳ සාරාංශය

සාමාජික මුදල්	45,000
විකුණුම් ආපනශාලාව	150,000
ආධාර	15,000
වෙනත් ආදායම්	2,000

ගෙවීම් පිළිබඳ සාරාංශයක්

ගොඩනැගිලි කුලිය	8,000
ආපනශාලා වියදම්	10,000

පුවත්පත් වියදම්	4,000
ආපනශාලා නඩත්තු	2,000
පුද් මිලට ගැණුම්	15,000
ණයහිමියන්ට ගෙවීම්	52,000
සමිතියේ වියදම්	8,000

වෙනත් තොරතුරු,

1. 2023.04.01 දින උපකරණ කට්ටලය විකුණා දමා ඇත. උපකරණ ඉවත් කිරීමේ ලාභය රු.6000
2. මුදල් ගිණුමේ අතිරික්තය වෙනම් එය සමිති අරමුදලකට මාරු කරනු ලැබේ.
3. පුද් කට්ටලයෙන් 50% ආපනශාලාවට වේ.
4. ගොඩනැගිලි කුලියෙන් 1/4 ආපනශාලාවට හිමිවේ.

අවශ්‍ය වන්නේ,

1. 2024.03.31 අවසන් වර්ෂයේ

ආදායම් ප්‍රකාශනය

ආපනශාලාවේ ලාභය/අලාභය ගණනය කරන්න

2. සාමාජික මුදල් ගිණුම
3. 2024.03.31 දිනට සමුච්චිත අරමුදල කොපමණද?

3. මුතුහර ළමා සමාජයේ 2018.12.31 දිනෙන් අවසන් වර්ෂය සඳහා සාමාජික මුදල් සම්බන්ධ තොරතුරු පහත දැක්වේ

2023.12.31	හිග සාමාජික මුදල්	4 000
	කලින් ලද සාමාජික මුදල්	6 000
2023.01.01	හිග සාමාජික මුදල්	9 000
	කලින් ලද සාමාජික මුදල්	3 000
	වර්ෂය සඳහා ලද සාමාජික මුදල්	30 000
	වර්ෂයට අදාළ සාමාජික මුදල් ආදායම කොපමණද	

4. දිමුතු ක්‍රීඩා සමාජයේ 2023.12.31 දිනෙන් අවසන් වර්ෂය සඳහා ලැබීම් ගෙවීම් ගිණුම පහත වේ.

ඉ/ගේ/ ශේෂය	46 000	ක්‍රීඩාපිටි නඩත්තු වියදම්	10 000
වාර්ෂික සාමාජික ගාස්තු	29 400	ආපන ශාලා ආහාර	40 000
ක්‍රීඩා පිටිය කුලියට දීමෙන්	160 000	සන්නිවේදන ගාස්තු	12 000
ආපන ශාලාවෙන් ලැබීම්	130 000	වැටුප්	180 000
		ආපනශාලා වියදම්	7 000
		ලිපි ද්‍රව්‍ය	8 000
		මුද්‍රණ වියදම්	9 000
		ක්‍රීඩා තරඟ වියදම්	11 000
		පුවත්පත් වියදම්	5 000
		ප/ගේ/ ශේෂය	83 400
	<u>365 400</u>		<u>365 400</u>

2023.01.01 දිනට තිබූ වත්කම් හා වගකීම්

ක්‍රීඩා උපකරණ	80 000
ක්‍රීඩා පිටිය	300 000
ලී බඩු උපකරණ	60 000
ක්‍රීඩාගාරය	200 000
බැංකු ණය	300 000
කලින් ලද සමාජික මුදල්	6 000
ආහාර තොගය	10 000

අතිරේක තොරතුරු

(1) වාර්ෂික සමාජික ගාස්තුව රු. 600 ක් වේ. ක්‍රීඩා සමාජයේ සාමාජිකයන් 60 දෙනකු ඇත. 2019 වසර සඳහා කලින් ලද සමාජික රු. 3 000 කි.

(2) 2023.12.31 ආහාර තොගය රු. 8 000

(3) වැටුප් විශ්ලේෂණය පහත දැක්වේ.

	(රු.)
ආපන ශාලා සේවක	40 000
ක්‍රීඩාංගන භාරකරු	80 000
ක්‍රීඩා පිටි සේවකයන් සඳහා	60 000

අවශ්‍ය වන්නේ;

- (1) 2023.12.31 දිනෙන් අවසන් සඳහා ආදායම් ප්‍රකාශනය
- (2) 2023.12.31 දිනෙන් අවසන් සඳහා ආපන ශාලාවේ ලාභය සඳහා ප්‍රකාශය
- (3) 2023.12.31 දිනට මූල්‍ය තත්ත්ව ප්‍රකාශය

5. ළමා පරපුරෙහි කියවීම වර්ධනය කිරීමේ අරමුණින් 2023.04.01 දින නුවණැස ළමා සංගමය ආරම්භකර ඇත.

සාමාජිකයෙකුගේ මාසික සාමාජික මුදල රු.20 ක් වන අතර යාවජීව සාමාජික මුදල රු.2000 කි. යාවජීව සාමාජික මුදල් ලද වර්ෂයේ සිට වසර 10 ක් තුළ ආදායම් ලෙස හඳුනාගත යුතුවේ.

- i. සංගමයේ ආරම්භක සාමාජිකයන් 25 ක් වන අතර ඉන් දෙදෙනෙකු යාවජීව සාමාජිකයන්ය.
- ii. 2023/2024 වර්ෂය සඳහා ආරම්භයේ සිට සාමාජිකයන්ගෙන් 5 දෙනෙකු මාස 10 ක් සඳහා පමණක් සාමාජික මුදල් ලබාදී ඇත. අනෙකුත් සාමාජිකයින් වර්ෂය සඳහාම මුදල් ලබා දී ඇත.
- iii. 2023.10.01 දින තවත් 10 දෙනෙකු සාමාජිකත්වය ලබා ඇති අතර ඔවුන් වර්ෂයක් සඳහා සාමාජික මුදල් ලබා දී ඇත.
- iv. සංගමයට 2023.10.01 දින රු. 20 000ක මුදලක් සහ රු. 50 000ක් වටිනා ලී බඩු පරිත්‍යාග ලෙස ලැබී ඇත. ලී ඉඩු 10% බැගින් පිරිවැය මත සරල මාර්ග ක්‍රමයට වාර්ෂිකව ක්ෂය කළ යුතුය.
- v. සංගමය පවත්වාගෙන යන ගොඩනැගිල්ල සඳහා මාසික කුලිය රු. 1000 ක් වන අතර වර්ෂය තුළ ගොඩනැගිලි කුලී මාස 10 ක් සඳහා පමණක් ගෙවා ඇත.
- vi. වර්ෂය තුළ 1500 ක් වටිනා සඟරා මිලදීගෙන ඇති අතර විදුලි වියදම් රු. 3000 ක්ද ලිපි ද්‍රව්‍ය සඳහා රු. 2000 ක්ද ගෙවා ඇත.
- vii. සංගමයේ සාමාජිකයන්ගේ ලේඛන හැකියාව වර්ධනය සඳහා සඟරාවක්ද එළි දක්වන ලද අතර ඒ සඳහා මුද්‍රණ හා වෙනත් වියදම් රු. 5000 ක් දරා ඇත. සඟරාව සඳහා අනුග්‍රාහක වෙළඳ දැන්වීම් වලින් රු. 4000 ක් ද සඟරා සියල්ල අලෙවියෙන් රු. 4 000ක්ද ලැබී ඇත.

අවශ්‍ය වන්නේ,

01. 2024.03.31 දිනෙන් අවසන් වර්ෂය සඳහා ආදායම් ප්‍රකාශනය

02. සාමාජික මුදල් වලට ආදාලව 2024.03.31 දිනට මූල්‍ය තත්ව ප්‍රකාශනයෙහි උද්ධෘත

6. “ජය අපටයි” ක්‍රීඩා සමාජයේ 2023.01.01 දිනට වර්ෂයකට රු. 10 බැගින් ගෙවනු ලබන සාමාජිකයන් 100 සිටියහ. එම ක්‍රීඩා සමාජයට අදාලව පහත තොරතුරු වේ.

	2023.01.01	2023.12.31
හිඟ සාමාජික මුදල	100	?
කලින් ලද සාමාජික මුදල	120	80

වර්ෂය තුළ නව සාමාජිකයන් 15 කු බැඳුන අතර ලද මුළු සාමාජික මුදල රු. 1 000 කි. වර්ෂය අග මුදල් ගෙවා නොමැති සාමාජිකයන්ගෙන් 5 දෙනෙකු 2022 වර්ෂයට ද මුදල් හිඟව තිබූ හෙයින් ඔවුනගේ සාමාජිකත්වය අහෝසි කරන ලදී.

අවශ්‍ය වන්නේ,

වර්ෂ සඳහා ආදායම් හා වියදම් ගිණුමට බැර කළ යුතු සාමාජික, මුදල හා වර්ෂය අග හිඟ සාමාජික මුදල වන්නේ පිළිවෙලින්,

07. සමගි සුභ සාධක සංගමයේ මසකට රු. 50 බැගින් ගෙවන සාමාජිකයින් 230 ක් සිටී. 2023.04.01 දිනට සාමාජිකයින් අටදෙනෙකුගේ මාසයක සාමාජික මුදල්ද සාමාජිකයන් 5 කුගේ මාස දෙකක සාමාජික මුදල්ද හිඟව තිබුණි. එසේම එදිනට සාමාජිකයින් හතරදෙනෙක් මසක සාමාජික මුදල් ඉදිරියට ගෙවා ඇත.

තවද 2024.03.31 දින වනවිට සාමාජිකයින් දෙළොස් දෙනෙකු මසක සාමාජික මුදල් ද සාමාජිකයන් හත් දෙනෙකු මාස දෙකක සාමාජික මුදල්ද හිඟව ඇති අතර එදිනට සාමාජිකයින් හයදෙනෙක් මසක සාමාජික මුදල් ඉදිරියට ගෙවා ඇත. තවද 2023.04.01 දිනට හිඟව තිබූ සාමාජික මුදල් රු. 300 ක් නෙලෙලබෙන බවද තීරණය කර ඇත.

අවශ්‍ය වන්නේ,

2023/2024 වර්ෂය සඳහා සාමාජික මුදල් ගිණුම්

08. සුභද ක්‍රීඩා සමාජයේ 2024.03.31 දිනට පොත් වලින් උපුටාගත් ශේෂ පිරික්සුම පහත දැක්වේ.

	හර	බැර
සමුච්චිත අරමුදල		407,000
2023.04.01 දිනට හිඟ සාමාජික මුදල්	6,000	
2023.04.01 දිනට කලින් ලද සාමාජික මුදල්		2,000
ලැබූ සාමාජික මුදල්		226,000
ක්‍රීඩා පිටිය පිරිවැයට	288,000	
ක්‍රීඩා උපකරණ පිරිවැයට	120,000	
ක්‍රීඩා උපකරණ ක්ෂය වෙන් කිරීම්		24,000
නඩත්තු වියදම්	28,000	
වේතන	36,000	
ක්‍රීඩා උපකරණ අලුත්වැඩියාව	12,000	
ලැබූ පරිත්‍යාග		36,000

ප්‍රථමාධාර වියදම්	8,000	
ක්‍රීඩා තරඟ ආදායම්		24,000
ක්‍රීඩා තරඟ වියදම්	13,000	
ලී බඩු උපකරණ	200,000	
ලී බඩු උපකරණ ක්ෂය වෙන් කිරීම්		40,000
ගමන් වියදම්	14,000	
ලිපි ද්‍රව්‍ය	3,000	
අත ඉතිරි මුදල්	31,000	
	<u>759,000</u>	<u>759,000</u>

පහත සඳහන් අතිරේක තොරතුරුද සපයා ඇත.

i. 2024 මාර්තු 31 වන දිනට හිඟව පවතින මුළු සාමාජික මුදල් ප්‍රමාණය 7500 කි. මෙයින් 1800 ක් කපා

හැරීමට තීරණය කර ඇත.

ii. 2024 මාර්තු 31 දිනට කලින් ලද සාමාජික මුදල් ප්‍රමාණය 4000 කි.

iii. ක්‍රීඩා උපකරණ සහ ලී බඩු උපකරණ පිරිවැයෙන් 10% ක් ක්ෂය කරනු ලැබේ.

iv. නඩත්තු වියදම් රු.5000 ක් ගමන් වියදම් රු.3000 ක් උපවිතව ඇත.

v. පරිත්‍යාග පුනරාවර්තන ස්වභාවයක් ගන්නා නිසා සාමාන්‍ය ආදායමක් ලෙස සැලකිය හැකිය.

අවශ්‍ය වන්නේ,

(1) 2024 මාර්තු 31 න් අවසන් වසර සඳහා ආදායම් ප්‍රකාශය

(2) 2024 මාර්තු 31 දිනට මූල්‍ය තත්ත්ව ප්‍රකාශය

09. සුගත අවමංගල්‍යාධාර සමිතියේ 2023.04.01 දිනට තිබූ වත්කම් හා වගකීම් පහත පරිදි වේ.

	රු.
තාවකාලික වහලය සහ ආවරණ (පිරිවැය)	600,000
තාවකාලික වහලයේ ක්ෂය වෙන් කිරීම්	120,000
පුටු සහ වෙනත් උපකරණ	130,000
පුටු සහ වෙනත් උපකරණ ක්ෂය වෙන් කිරීම්	26,000
හිඟ සාමාජික මුදල්	8,000
කලින් ලද සාමාජික මුදල්	4,000
ගෙවිය යුතු අවමංගල්‍යාධාර	7,000
ගෙවිය යුතු අවමගුල් උත්සව වියදම්	2,000
උපවිත විදුලි වියදම්	6,000
අත ඉතිරි මුදල්	84,000
ඉතිරි කිරීමේ ගිණුම	50,000

2024 මාර්තු 31 දිනෙන් අවසන් වර්ෂයට අදාළ ලැබෙීම් හා ගෙවීම් ගිණුම් සාරාංශයක් පහත දැක්වේ.

ලැබීම් හා ගෙවීම් ගිණුම

ඉ/ගෙ/ශේෂය	84,000	සුභසාධක වියදම්	20,000
සාමාජික මුදල්	226,000	අවමංගල්‍යාධාර	60,000
මරණාධාර සඳහා පරිත්‍යාග	27,000	සංග්‍රහ වියදම්	36,000
දානපතියන්ගේ පරිත්‍යාග	50,000	සැරසිලි වියදම්	12,000
පැරණි පුවත්පත් විකිණීම	1,500	විදුලි වියදම්	6,000
		ප්‍රවාහන වියදම්	8,000
		අවමංගල උත්සව වියදම්	13,000
		පුටු සහ උපකරණ අලුත්වැඩියා	10,000
		තාවකාලික වහලයේ අලුත්වැඩියා	12,000
		ඉතිරි කිරීමේ ගිණුමේ තැන්පත්	150,000
		ප/ගෙ/ශේෂය	61,500
	388,500		388,500
ඉ/ ගෙ /ශේෂය	61,500		

පහත සඳහන් අතිරේක තොරතුරුද සපයා ඇත.

- i. 2024 මාර්තු 31 දිනට හිඟ සාමාජික මුදල් සහ කලින් ලද සාමාජික මුදල් පිළිවෙළින් රු.7,000 ක් සහ 3,000 ක් වේ.
- ii. 2024 මාර්තු 31 දිනට ගෙවිය යුතු අවමංගල උත්සව වියදම් රු. 1000 ක් වූ අතර ගෙවිය යුතු අවමංගල ආධාර රු. 3000 කි.
- iii. විදුලි වියදම් රු. 4000 ක් උපචිත
- iv. වර්ෂය තුළ ඉතිරි කිරීමේ ගිණුමට එකතු වී ඇති පොළී ප්‍රමාණය රු. 8000 කි.
- v. තාවකාලික වහලය සහ ආවරණ පිරිවැයෙන් 10% ක්ද පුටු සහ වෙනත් උපකරණ පිරිවැයෙන් 20% ක්ද ක්ෂය කරනු ලැබේ.
- vi. ලැබූ පරිත්‍යාග ආදායමක් ලෙස ගත යුතුය.

අවශ්‍ය වන්නේ,

- (1) 2024.04.01 දිනට තත්ත්ව විස්තරයක් පිළියෙළ කර එදිනට සමුච්චිත අරමුදල ගණනය කිරීම
- (2) 2024 මාර්තු 31 න් අවසන් වර්ෂය සඳහා ආදායම් ප්‍රකාශය
- (3) 2024 මාර්තු 31 දිනට මූල්‍ය තත්ත්ව ප්‍රකාශය

10. රෙච්සන් ක්‍රීඩා සමාජයේ 2024.03.31 න් අවසන් වර්ෂය සඳහා පිළියෙළ කරන ලද ආදායම් ප්‍රකාශය පහත පරිදි වේ.

ආදායම් ප්‍රකාශය (රු.000)

ක්‍රීඩාංගන නඩත්තුව	290	සාමාජික මුදල්	1800
ක්‍රීඩාංගන මුරකරුගේ වැටුප්	180	ක්‍රීඩාංගන කුලී ආදායම්	460
කාර්යාල කුලී වියදම	144	පරිත්‍යාග මුදල්	70
විදුලිය	90		
දුරකථන වියදම	30		
ක්‍රීඩාගාර	150		
ලී බඩු උපකරණ ක්ෂය	60		
කාර්යාල සේවක වැටුප්	96		
අතිරික්තය	1290		
	<u>2330</u>		<u>2330</u>

ක්‍රීඩා සමාජයේ 2023.03.31 දිනට හා 2024.04.01 දිනට පැවති වත්කම් සහ වගකීම් පහත පරිදි වේ.

	2024.03.31 දිනට	2023.04.01 දිනට
ක්‍රීඩා පිටිය	1 800	1 800
ක්‍රීඩාගාරය ධාරණ අගය	3 400	3 000
ලී බඩු උපකරණ	480	600
ගෙවිය යුතු කාර්යාල කුලී	?	12
හිඟ සාමාජික ගාස්තු	15	30
කලින් ලද සාමාජික මුදල්	12	18
ආයෝජන	120	-
මුදල්	1 200	?

අතිරේක තොරතුරු

(1) රෙච්සන් ක්‍රීඩා සමාජයට අයත් ක්‍රීඩාංගනයක් පවතින අතර එහි ක්‍රීඩා පිටිය ක්ෂය නොකරන අතර

ක්‍රීඩාගාරය වාර්ෂිකව ක්ෂය කරනු ලබයි.

(2) වර්ෂය තුළදී ක්‍රීඩාගාරය අලුත්වැඩියා කළ අතර එමගින් ක්‍රීඩාගාරයේ ඉඩ ප්‍රමාණය වර්ධනය විය.

(3) වර්ෂය තුළදී ලී බඩු හා උපකරණ විකිණීමක් සිදුකළ අතර මිලදී ගැනීමක් සිදු ව නැත.

(4) 2024.03.31 දින ආයෝජන මිලදී ගෙන ඇත.

(5) ක්‍රීඩා සමාජයේ කාර්යාලය කුලියට ලබාගත් එකක් වන අතර සෑම මසකම කාර්යාල කුලිය ඊළඟ මාසයේදී ගෙවනු ලබයි.

(6) ගිණුම් වර්ෂය මුලදී නව සාමාජිකයින් 10 දෙනෙකු ක්‍රීඩා සමාජයට ඇතුළත් වූ අතර එක් අයෙකුගේ ඇතුළත් වීමේ ගාස්තුව රු. 10 000 කි. ඇතුළත් වීමේ ගාස්තු සමුච්චිත අරමුදලට බැර කිරීම ක්‍රීඩා සමාජයේ භාවිතාව වේ.

අවශ්‍ය වන්නේ,

- 2023.04.01 දිනට සමුච්චිත අරමුදල
- 2024.03.31 න් අවසන් වර්ෂය සඳහා මුදල් ගිණුම
- 2024.03.31 දිනට මූල්‍ය තත්ත්ව ප්‍රකාශනය

11. සුමග සුභ සාධක සංගමයේ 2024/03/31 දිනෙන් අවසන් වර්ෂයේ සිදු වූ මුදල් ලැබීම් හා ගෙවීම්
මෙසේය.

මුදල් ගිණුම / ලැබීම් හා ගෙවීම් ගිණුම

2023/04/01 අතැති මුදල්	50 000	නඩත්තු වියදම්	20 000
සාමාජික මුදල්	50 000	ආපනශාලා ආහාර	60 000
ආපනශාලා ලැබීම්	100 000	දුරකථන ගාස්තු	10 000
යාවජීව සාමාජික මුදල්	60 000	සේවක වැටුප්	70 000
ඇතුළත්වීමේ ගාස්තු	20 000	ලිපි ද්‍රව්‍ය	15 000
වත්කම් කුලියට දීමෙන්	55 000	ආපනශාලා වියදම්	8 000
		මුද්‍රණ වියදම්	10 000
		පුවත්පත්	2 000
		ක්‍රීඩා වියදම්	12 000
		බැංකු ණය ගෙවීම්	20 000
		2024/03/31 ශේෂය	108 000
	<u>335 000</u>		<u>335 000</u>

2023/04/01 දිනට පැවති ශේෂය

රු.

ගොඩනැගිල්ල	100 000
ක්‍රීඩා පිටිය	250 000
ලී බඩු	50 000
බැංකු ණය	200 000

අනෙකුත් තොරතුරු

- 2023/04/01 සිට යාවජීව සාමාජිකත්වය ක්‍රියාත්මක කළ අතර එම මුදලින් රු.4 000 ක් පමණක් වසරේ ආදායම වශයෙන් හඳුනාගැනේ.
- ඇතුළත්වීමේ ගාස්තුවෙන් 2 000 ක් පමණක් වර්ෂයේ ආදායමක් සේ හඳුනාගැනේ.
- වාර්ෂික සාමාජික ගාස්තුව එක් අයෙකුගෙන් රු.1000 කි. 2024.03.31 දිනට සංගමයේ සාමාජික සංඛ්‍යාව 50 කි. මෙම වර්ෂය තුළ නව සාමාජිකයන් 15 දෙනෙකු බඳවමා ගත් අතර එයින් පස් දෙනෙකු යාවජීව සාමාජිකයෝ වෙති. එක් අයෙකුගේ යාවජීව සාමාජික ගාස්තුව රු. 12 000කි.
- 2023/2024 සඳහා ලද සාමාජික මුදල රු.7 000ක් ද 2023/2024 සඳහා ලද සාමාජික මුදල් රු. 5 000 ක් ලැබූ සාමාජික මුදල්ද අන්තර්ගත වේ.
- 2023/04/01 දිනට ආපනශාලා ආහාර තොගය රු. 12 000 ක් වූ අතර 2024/03/31 දිනට රු. 10 000 ක ආහාර තොගයක් විය. එදිනට ලී බඩුවල වටිනාකම 10% කින් අඩුවී ඇත.
- සේවක වැටුප් වලින් 20% ක් ආපනශාලා සේවකයින්ට අදාල වේ.

අවශ්‍ය වන්නේ,

1. සාමාජික මුදල් ගිණුම
2. බාහිර ක්‍රියාකාරකමේ ප්‍රතිඵල ගණනය කිරීම
3. ආදායම් ප්‍රකාශය
4. 2024.03.31 දිනට සමුච්චිත අරමුදල
5. මූල්‍ය තත්ත්ව ප්‍රකාශය

පසුගිය විභාග ප්‍රශ්න

(01). තරුණයන්ගේ ඉංග්‍රීසි භාෂා හැකියාව වර්ධනය කිරීමේ අරමුණින් පවත්වාගෙන යන ලාභ නොලබව

ආයතනයක් වන උදාර සුභ සාධක සංගමයේ වාර්තා වලින් උපුටා ගත් තොරතුරු

1. 2012.03.31 දිනට සංගමයේ සාමාජිකයන් ගණන 50 ක් වූ අතර එක් අයෙකුගේ වාර්ෂික සාමාජික මුදල රු. 2000 කි.

2. සංගමයේ වත්කම් හා වගකීම්

	2012.03.31 (රු. '000)	2013.03.31 (රු. '000)
හිඟ හිටි සාමාජික මුදල්	6	10
කලින් ලද සාමාජික මුදල්	12	8
තොගය - ඉංග්‍රීසි භාෂා පොත්	60	50
ලී බඩු හා සවිකිරීම් (ධාරණ වටිනාකම)	160	180
බැංකුවේ ඇති මුදල්	?	10

3. 2012.03.31 දිනෙන් අවසන් වර්ෂය සඳහා දරණ ලද හා මුදලින් ගෙවූ වියදම්
(රු. '000)

ඉංග්‍රීසි භාෂා පොත් ගැනුම්	100
කාර්යාල කුලිය	60
ගිණුම් ලිපිකරුගේ වැටුප	60
කාර්යාල වියදම්	30

4. 2012.03.31 න් අවසන් වර්ෂය සඳහා සංගමයට රු. 200 000 ක පරිත්‍යාග ලැබී ඇත. පරිත්‍යාග, ඒවා

ලැබූ වර්ෂයේදීම ආදායම් ලෙස හඳුනාගැනීම සංගමයේ ප්‍රතිපත්තියයි.

අවශ්‍ය වන්නේ,

1. 2011.04.01 දිනට සමුච්චිත අරමුදල
2. 2012.03.31 දිනට බැංකුවේ ඇති මුදල
3. 2012.03.31 න් අවසන් වර්ෂය සඳහා ආදායම් ප්‍රකාශය

(02). ලාභ ඉපයීමේ පරමාර්ථයෙන් තොරව පවත්වාගෙන යන ආයතනයක මුදල් ගිණුම සහ ආදායම් ප්‍රකාශය ඒවා පිළියෙල කිරීමේ අරමුණ හා පදනම යන කරුණු මත වෙන්කොට දක්වන්න.

	මුදල් ගිණුම	ආදායම් ප්‍රකාශය
අරමුණ
පදනම

(2012A/L)

(03) උදාර ක්‍රීඩා සමාජය සාමාජිකයන්ගේ භාවිතය සඳහා ගෘහස්ථ ක්‍රීඩාංගනයක් සහ පිනුම් තටාකයක් පවත්වාගෙන යයි. 2013.03.31 සහ 2012.03.31 දිනට එහි වත්කම් හා වගකීම් පහත පරිදි වේ.

	2013.03.31 (රු. '000)	2012.03.31 (රු. '000)
ගොඩනැගිලි (ධාරණ වටිනාකමට)	2000	2400
පිහිනුම් කටාකය (ධාරණ වටිනාකමට)	3750	4000
කලින් ලද පිහිනුම් තටාක කුලී	50	60
ලැබිය යුතු සාමාජික මුදල්	90	80
ස්ථාවර තැන්පතු	1200	-
මුදල්	?	100

2013.03.31 දිනෙන් අවසන් වර්ෂයට පහත තොරතුරු අදාළ වේ.

1. පහත දී ඇති සියලුම වියදම් මුදලින් ගෙවා ඇත.

	(රු. '000)
පිහිනුම් තටාක භාරකරුගේ වාර්ෂික වැටුප	300
අනෙකුත් සේවකයන්ගේ වාර්ෂික වැටුප	1200
අනෙකුත් වියදම්	300

2. පිහිනුම් තටාකය බාහිර ආයතන වලටද කුලියට දෙනු ලැබේ. ප්‍රවර්ධන වර්ෂය තුළදී අයකළ ගාස්තු සහ කුලියට දුන් දින ගණන් පහත පරිදි වේ.

ගාස්තු (රු.)	කුලියට දුන් දින ගණන
දිනකට රු. 50 000	30
දින භාගයකට රු. 25 000	20

3. සාමාජිකයෙකුගේ මාසික සාමාජික මුදල රු. 1000කි. 2012.04.01 දින සාමාජිකයන් 100 දෙනෙකු සිටි අතර එදිනට නව සාමාජිකයන් 10 දෙනෙකු ක්‍රීඩා සමාජයට බැඳුණි. නව සාමාජිකයන් විසින් වර්ෂය සඳහා මුළු සාමාජික මුදල ගෙවන ලදී. ආරම්භක සාමාජිකයන්ගෙන් 15 දෙනෙකු 2012.09.30 දින ඉවත් වූ අතර එදින දක්වා ඔවුන් විසින් ගෙවිය යුතු සාමාජික මුදල නිසි පරිදි ගෙවා තිබුණි. 2012.03.31 දිනට හිඟ තිබූ සාමාජික මුදල ප්‍රවර්ධන වර්ෂය තුළදී ලැබුණි.

4. ක්‍රීඩා සාමජයේ ආපන ශාලාව බාහිර ආයතනයක් විසින් පවත්වාගෙන යනු ලබන අතර එහි ආදායමෙන් 20% ක් ක්‍රීඩා සමාජයට ගෙවිය යුතු වේ. වර්ෂය තුළදී ආපන ශාලාවේ ආදායම රු. 300 000 ක් වූ අතර ක්‍රීඩා සමාජයට ගෙවිය යුතු මුදල නිසි පරිදි ලැබී ඇත.

5. 2012.12.01 දින 10% වාර්ෂික පොළියකට වසරක කාලයක් සඳහා ස්ථාවර තරත්පත් ගිණුමක් ආරම්භ කරන ලදී.

6. වර්ෂය තුළදී දේපළ පිරිසත සහ උපකරණ අත්පත් කර ගැනීමක් හෝ ඉවත් කිරීමක් සිදු කර නොමැත.

අවශ්‍ය වන්නේ,

2013.03.31 න් අවසන් වර්ෂය සඳහා ආදායම් ප්‍රකාශය

2013.03.31 දිනට සමුච්චිත අරමුදල සහ මුදල් ශේෂය

(04) 2013.03.31 දිනට එක්සත් ක්‍රීඩා සමාජයේ සාමාජිකයෝ 50 ක් වූහ. සමාජිකයන්ගේ වර්ෂික සාමාජික මුදල රු.1000කි. 2013.03.31 දිනෙන් අවසන් වර්ෂය තුළ දී සාමාජික මුදල් ලෙස රු.45 000 ක් මුදලින් ලැබුණි. 2013.03.31 සහ 2012.03.31 දිනට කලින් ලද සාමාජික මුදල් පිළිවෙලින් රු. 5000 සහ 3000 ක් විය.

(i) 2013.03.31 දිනෙන් අවසන් වර්ෂය සඳහා සාමාජික මුදල් ආදායම (රු.)

(ii) 2013.03.31 දිනට හිඟ හිටි සාමාජික මුදල (රු.)

05. රත්තරු ක්‍රීඩා සමාජයේ 2015.03.31 දිනෙන් අවසන් වර්ෂය සඳහා ලැබීම් සහ ගෙවීම් ගිණුම පහත පරිදි විය.

ලැබීම් සහ ගෙවීම් ගිණුම (රු.000)

ශේෂය ඉ/ගෙ	80	ප්‍රේක්ෂකාගාරය නවීකරණය කිරීම	300
ක්‍රීඩා උපකරණ සඳහා පරිත්‍යාගය	500	වැටුප්	
සාමාජික මුදල්	390	ක්‍රීඩාංගන භාරකරු	360
ඇතුළත්වීමේ ගාස්තු	120	කළමනාකරු	240
ක්‍රීඩා පිටිය කුලියට දීමේ ගාස්තු	660	කාර්යාල වියදම්	50
		ක්‍රීඩා පිටිය නඩත්තු කිරීම	150
		ක්‍රීඩා උපකරණ	500
		ශේෂය ප/ගෙ	150
	<u>1750</u>		<u>1750</u>

අතිරේක තොරතුරු

1. 2014.04.01 දිනට පැවති දේපළ පිරිසක සහ උපකරණවලට පහත තොරතුරු අදාළ වේ.

	පිරිවැය (රු.000)	සමුච්චිත ක්ෂය (රු.000)	අපේක්ෂිත ඵලදායී ජීව කාලය (වසර)
ක්‍රීඩා පිටිය	2 000	-	-
ප්‍රේක්ෂකාගාරය	1 500	750	20
ක්‍රීඩා උපකරණ	500	300	5

2. 2014.04.01 දින ප්‍රේක්ෂකාගාරය නවීකරණය කිරීම සම්පූර්ණ කරන ලද අතර එදින සිට එය භාවිතයට ගන්නා ලදී. මෙම වටිනාකම ප්‍රේක්ෂකාගාර ගිණුමේ මේ දක්වා හඳුනාගෙන නොමැත. තවද මෙදින සිට ප්‍රේක්ෂකාගාරයේ ඉතිරි ඵලදායී ජීව කාලය වසර 15 දක්වා වැඩි වී ඇත.

3. 2014.04.01 දින ක්‍රීඩා උපකරණ මිලදී ගැනීම සඳහා මුදල් පරිත්‍යාගය ලද අතර මෙම අයිතම 2014.10.01 දින මිල දී ගන්නා ලදී. මෙම උපකරණ වල අපේක්ෂිත ඵලදායී ජීව කාලය වසර 5 කි. පරිත්‍යාග ලද වසරේ සිට වසර 5 ක් තුළ ආදායමෙහි හඳුනාගැනීම ක්‍රීඩා සමාජයේ ප්‍රතිපත්තිය වේ.

4. සාමාජිකයෙකුගේ වාර්ෂික සාමාජික මුදල රු. 6 000කි. 2014.04.01 දින ක්‍රීඩා සමාජයේ සාමාජිකයන් ගණන 40 ක් විය. මෙදින තවත් සාමාජිකයන් 10 දෙනෙකු බැඳුණු අතර ඔවුන් වසර දෙකක සාමාජික මුදල් එකවර ගෙවන ලදී. ප්‍රචරිත වර්ෂයේ ලද සාමාජික මුදල් තුළ 2013/2014

වර්ෂය සඳහා ලද රු. 30 000 ක්ද අන්තර්ගත වේ. 2015.03.31 දිනට ලැබිය යුතු සාමාජික මුදල් නොමැත.

5. එක් ක්‍රීඩා උත්සවයක් සඳහා රු. 300 000 ක් අය කරමින් ක්‍රීඩා පිටිය බාහිර පාර්ශවයන්ට කුලියට දෙනු ලැබේ. මෙම මුදලින් 60% ක් අත්තිකාරමක් ලෙස ක්‍රීඩා පිටිය වෙන් කරන අවස්ථාවේදී ද ඉතිරිය ක්‍රීඩා උත්සව දිනයේදී ද ගෙවිය යුතු වේ. මෙම ක්‍රීඩා උත්සව වල විස්තර පහත පරිදි වේ.

උත්සව අංකය	උත්සවයේ අදියර	ප්‍රවර්තන වර්ෂය තුළ මුදල් ලැබීම්
1	2014.07.01 දින නිම කරන ලදී	අත්තිකාරමද ඇතුළුව මුළු මුදලම ලැබුණි.
2	2014.11.08 දින නිම කරන ලදී	අත්තිකාරම පමණක් ලැබුණි
3	2015 අප්‍රේල් මාසයේ පළමු	2015 මාර්තු මාසය තුළ අත්තිකාරම ලැබුණි සතියේදී පැවැත්වේ.

අවශ්‍ය වන්නේ,

රත්නරු ක්‍රීඩා සමාජය සඳහා පහත දැ

- (1) 2014.04.01 දිනට සම්පූර්ණ අරමුදල
- (2) 2015.03.31 දිනෙන් අවසන් වර්ෂය සඳහා ආදායම් ප්‍රකාශනය
- (3) 2015.03.31 දිනට මූල්‍ය තත්වය

06. 2013.04.01 දින පාසලක ආදී ශිෂ්‍යාවන්ගේ සංගමයක් ස්ථාපිත කරන ලදී. එහි ආරම්භක සාමාජිකාවන් රු. 500 000 ක් දායක වෙමින් යාවජීව සාමාජිකයන් ලෙස බැඳුණි. මෙම සංගමයේ පොත් වලින් පහත තොරතුරු උපුටා ගන්නා ලදී.

විස්තරය	2016.03.31 දිනට (රු.000)	2015.03.31 දිනට
(000)		
ලැබිය යුතු සාමාජික මුදල්	20	15
කලින් ලද සාමාජික මුදල්	30	25
සම්පූර්ණ අරමුදල	?	200
යාවජීව සාමාජික අරමුදල	?	400
ටී ෂර්ට් තොගය පිරිවැයට	40	-
ශාලාව වෙන් කිරීමේ අත්තිකාරම	-	25
සංගීත ප්‍රසංගයෙන් ලැබිය යුතු දෑ	?	-
මුදල්	?	50

අතිරේක තොරතුරු

1. එක් අයෙකුගේ වාර්ෂික සාමාජික මුදල රු. 500 කි. 2016.03.31 දිනට සාමාජිකයන් 600 දෙනෙකු (යාවජීව සාමාජිකයන් හැර) විය.
2. යාවජීව සාමාජික මුදල වසර 10 කාලයක් තුළ ආදායමෙහි හඳුනාගැනේ.

3. සංගමයට අරමුදල් රැස්කිරීම සඳහා 2015.10.01 දින පවත්වන ලද සංගීත ප්‍රසංගයට පහත තොරතුරු අදාළ වේ.

විස්තරය

මුදල් ලැබීම්/ගෙවීම්(රු.'000)

ප්‍රවේශ පත්‍ර විකුණුම්

එකක් රු. 1 000 බැගින් වන ප්‍රවේශ පත්‍ර 100 ක් 100

එකක් රු. 5 00 බැගින් වන ප්‍රවේශපත්‍ර 400 ක් (80% ක් පමණක් ලැබුණි) 160

ප්‍රසංගය සඳහා අනුග්‍රාහක දායකත්වයෙන් (75% ක් පමණක් එකතු කර ඇත.) 375

සංගීතඥයින්ට ගෙවීම්

එක් අයෙකුට රු.40 000 බැගින් ගායකයින් 5 දෙනෙකුට 200

සංගීත කණ්ඩායමට 80

ශාලා කුලිය 50

සංග්‍රහ වියදම් 30

4. සංගමය විසින් එකක් රු.200 බැගින් ටී ෂර්ට් 500 ක් අත්පිට මුදලට මිලට ගන්නා ලදී. මෙයින් 300 ක් එකක් රු. 250 බැගින් සාමාජිකයන් අතරේ අත්පිට මුදලට විකුණන ලදී.

5. පරිපාලන සහායකට රු. 30 000 ක මාසික වැටුපක් ගෙවනු ලැබේ.

අවශ්‍ය වන්නේ,

(1) 2016.03.31 දිනෙන් අවසන් වර්ෂය සඳහා මුදල් ගිණුම

(2) 2016.03.31 දිනෙන් අවසන් වර්ෂය සඳහා පහත දෑ

i සාමාජික මුදල් ආදායම

ii සංගීත ප්‍රසංගයේ අතිරික්තය/හිඟය

iii ටී ෂර්ට් විකිණීමෙන් ලද අතිරික්තය/හිඟය

(3) 2016.03.31 දිනට පහත අයිතම වල ශේෂයන්

i සමුච්චිත අරමුදල

ii යාවජීව සාමාජික අරමුදල

iii සංගීත ප්‍රසංගයෙන් ලැබිය යුතු දෑ

07. අවට ප්‍රදේශයේ වෙසෙන ජනතාවගේ සෞඛ්‍ය තත්වය නගා සිටුවීමේ අරමුණින් උදාර ක්‍රීඩා සමාජය පිහිටුවන ලදී. එය සතුව පිහිනුම් තටාකයක් සහ ක්‍රීඩාගාරයක් ඇත.සාමාජිකයෙකුගේ වාර්ෂික සාමාජික මුදල රු. 10 000 ක් වන අතර එය ක්‍රීඩා සමාජයට බැඳෙනවිටදී ගෙවිය යුතු වේ. කෙසේ වුවද සාමාජික මුදල් ආදායම තුළ හඳුනාගනු ලබනුයේ වර්ෂය තුළ සාමාජිකත්වය දැරූ මාස ගණන පදනම්වය. 2017.03.31 දින සාමාජිකයන් 105 දෙනෙකු වූ අතර එහි සංයුතිය පහත පරිදි වේ.

විස්තරය

සාමාජික සංඛ්‍යාව

2016.04.01 දිනට සාමාජිකයින්

60

වර්ෂය තුළදී අලුතින් බැඳුණු සාමාජිකයින්

2016.07.01 දින

30

2016.10.01 දින

15

2016.04.01 දිනට කලින් ලද සාමාජික මුදල් නොවූ අතර 2017.03.31 දිනට හිඟ සාමාජික මුදල්ද නොවීය. ක්‍රීඩා සමාජයේ පහසුකම් මාසික පනම මත මුදලට සාමාජිකයින් නොවන අයටද විවෘත වන අතර ප්‍රවර්තන වර්ෂය තුළ දී ඔවුන්ගේ පහසුකම් පහත පරිදි විය.

භාවිත කළ පහසුකම්	පුද්ගලයෙකුට මාසික ගාස්තුව	භාවිත කළ පුද්ගලයන් ගණන	භාවිත කළ මාස ගණන
පිහිනුම් තටාකය සහ ක්‍රීඩාගාරය යන දෙකම	රු. 1 000	30	6
		20	8
පිහිනුම් තටාකය හෝ ක්‍රීඩාගාරය	රු. 500	60	10

තවද ක්‍රීඩා සමාජය විසින් දිනකට රු. 150 000 ක ගාස්තුවක් අයකරමින් බාහිර පාර්ශවවලට ක්‍රීඩා උත්සව පැවැත්වීමට පිහිනුම් තටාකට කුලියට දෙනු ලැබේ. මෙම ගාස්තුවෙන් 80% ක් තටාකය වෙනුකරනු ලබන විට දීද ඉතිරිය උත්සව දිනයේ දී ද ගෙවිය යුතුය. වර්ෂය තුළ දී ක්‍රීඩා උත්සව දෙකක් පවත්වන ලද අතර ඉන් පළමුවැන්න දින 3 ක් සඳහාද දෙවැන්න දින දෙකක් සඳහාද විය. තවද 2017.04.08 දින පැවැත්වීමට නියමිත ක්‍රීඩා උත්සවයක් සඳහා 2017.03.20 දින පිහිනුම් තටාකය වෙන් කර ගන්නා ලදී.

වර්ෂය තුළ දැරූ මුළු වියදම රු. 1 370 000 ක් විය. එය මුදලින් ගෙවා ඇත.

ක්‍රීඩා සමාජයේ වත්කම් වල ධාරණ වටිනාකම

වත්කම්	2017.03.31 දිනට (රු.000)	2016.03.31 දිනට (රු.000)
දේපළ පිරියත සහ උපකරණ	8500	9250
12% ස්ථාවර තැන්පතුව	1500	-
මුදල්	?	400

2016.03.31 දිනට වගකීම් කිසිවක් නොවීය. වර්ෂය තුළදී දේපළ පිරියත සහ උපකරණ අත්පත් කර ගැනීම් හෝ ඉවත් කිරීම් කිසිවක් නොවීය.

ස්ථාවර තැන්පතුව වර්ෂයක කාපයක් සඳහා 2016.07.01 දින ආරම්භ කරන ලද අතර එහි පොළිය කල් පිරෙන අවස්ථාවේදී ලැබෙනු ඇත.

අවශ්‍ය වන්නේ,

ක්‍රීඩා සමාජය සඳහා පහත දැ

1. 2017.03.31 දිනෙන් අවසන් වර්ෂය සඳහා මුදල් ගිණුම
2. 2017.03.31 දිනෙන් අවසන් වර්ෂය සඳහා ආදායම් ප්‍රකාශනය
3. 2017.03.31 දිනට වගකීම් (අයිතම වෙන වෙනම දක්වන්න)

08. පාසලක ආදී ශිෂ්‍ය සංගමයක 2017.01.01 දිනට සාරාංශගත මූල්‍ය තත්ත්ව ප්‍රකාශනය පහත දැක්වේ.

විස්තරය	රු.000
වත්කම්	
දේපළ පිරිසත සහ උපකරණ- ධාරණ වටිනාකම	4 500
ලිපි ද්‍රව්‍ය තොගය	80
10% ස්ථාවර තැන්පතු	1 400
මුදල්	20
	<u>6 000</u>
හිමිකම් සහ වගකීම්	
සමුච්චිත අරමුදල	4 580
ගොඩනැගිලි ඉදිකිරීමේ අරමුදල	1 400
උපචිත විදුලි වියදම්	20
	<u>6 000</u>

අතිරේක තොරතුරු

1. 2017 වසර තුළදී සාමාජිකත්වය ලබාගත් අයද ඇතුළුව 2017.12.31 දිනට සංගමයේ සාමාජිකයන් ගණන 800 ක් විය.

2. ගොඩනැගිල්ල ඉදිකිරීමේ අරමුදල සඳහා ලද මුදල් යොදවා ගනිමින් 2016.12.31 දින මාස හයක කාලයක් සඳහා ස්ථාවර තැන්පතුව ආරම්භ කරන ලදී.

3. වසර තුළ මුදල් ලැබීම්

- රු.1 000 බැගින් නව සාමාජිකයන් 50 දෙනෙකුගේ ඇතුළත්වීමේ ගාස්තු (සියලුම නව සාමාජිකයන් 2017.01.01 දින සංගමයට බැඳුණි)
- සාමාජිකයෙකුගෙන් රු. 2 000 බැගින් සාමාජිකයන් 640 කගෙන් වාර්ෂික සාමාජික මුදල් ලැබී ඇත.
- 2017.07.01 දින ස්ථාවර තැන්පතුව කල්පිරුණු අතර පොලී ආදායමද සහිතව මුදල් ලැබුණි.

4. වසර තුළ ගෙවීම්

- 2016 දෙසැම්බර් මාසය සඳහා ගෙවිය යුතු රු. 20 000 ද ඇතුළුව රු. 120 000 ක විදුලි ගාස්තු ගෙවීම
- වාර්ෂික මහා සභා රැස්වීම සඳහා සංග්‍රහ වියදම් රු. 170 000
- ලිපි ද්‍රව්‍ය මිලදී ගැනුම් රු. 200 000 (2017.12.31 දිනට ලිපිද්‍රව්‍ය තොගය රු. 40 000 විය.)
- නඩත්තු වියදම් රු. 160 000
- ස්ථාවර තැන්පතුව කල් පිරීමෙන් ලද මුදලින් රු. 1 000 000 ක් භාවිත කරමින් සංගමයේ ගොඩනැගිල්ලක් ඉදිකර අවසාන කිරීම

5. සංගමයේ වාර්ෂික සුභද හමුව 2017.12.31 දින නව ගොඩනැගිල්ලෙහි පවත්වන ලදී. ඒ සඳහා රු. 550 000 ක වියදමක් දරන ලද අතර එය 2018.01.10 වන දින ගෙවන ලදී.

6. දේපළ පිරිසත සහ උපකරණ වාර්ෂික ක්ෂය රු. 450 000 ක් විය.

අවශ්‍ය වන්නේ,

- (1) 2017.12.31 දිනෙන් අවසන් වර්ෂය සඳහා මුදල් ගිණුම
- (2) 2017.12.31 දිනෙන් අවසන් වර්ෂය සඳහා ආදායම් ප්‍රකාශනය
- (3) 2017.12.31 දිනට හිමිකම (පහත ආකෘතියට සමාන ආකෘතියක් භාවිත කරන්න.)

විස්තරය	හිමිකම් අයිතම (රු.000)	
	සමුච්චිත අරමුදල	ගොඩනැගිල්ල අරමුදල
2017.01.01 දිනට ශේෂය
එකතු කිරීම්	.	.
.....
.
.....	.	.
අඩු කිරීම්
.....	.	.
.....
2017.12.31 දිනට ශේෂය
	.	.

	.	.

	.	.

09. දිනෙන් අවසන් වසර සඳහා සෞඛ්‍ය සේවක සංගමයේ සාරාංශගත ලැබීම් ගෙවීම් වාර්තාවක් පහත දැක්වේ. පසුව සිදුකළ ගිණුම්කරණ පරීක්ෂණයේදී ලැබීම් ගෙවීම් සියල්ලම මෙම වාර්තාව තුළ ඇතුළත් නොවන බව අනාවරණය විය.

ලැබීම්	රු.	ගෙවීම්	රු.
2023.04.01 දිනට මුදල් ශේෂය	350	ලිපිද්‍රව්‍ය	3 000
ඇතුළත්වීමේ ගාස්තු	1 200	තැපල් ගාස්තු	1 750
ලද සාමාජික මුදල්	42 250	රුස්විම් වියදම්	5 150
ඉතිරිකිරීමේ ගිණුමෙන් ආපසු ලබා ගත් මුදල්	30 400	ලිපිකරු වැටුප්	2 400
පරිත්‍යාග	1 600	පරිගණකය මිලදී ගැනීම	7 500
ප්‍රවේශ පත්	30 800	ගමන් වියදම්	2 750
		විගනන ගාස්තු	500
		වෛද්‍ය ගාස්තු	7350
		ඉතිරිකිරීමේ තැම්පතු	45 000
		උත්සව වියදම්	22 500
		2023.04.01 දිනට මුදල් ශේෂය	8 700

1. සංගමය ඉතිරි කිරීමේ ගිණුමක් පවත්වාගෙන යනු ලබන අතර පාස්පොත පරීක්ෂා කිරීමේදී පහත දැ ඇනාවරණය විය.

2023.04.01 දිනට ශේෂය රු. 21 000 කි.

ඉහත දැක්වෙන තැන්පත් හා ආපසු ගැනීම් නිවරදිය.

වසර සඳහා පොලී වශයෙන් රු. 1 600 ක් ඉතිරි කිරීමේ ගිණුමට බැර කොට ඇත.

2. සාමාජික ලේඛනයෙන් පහත සඳහන් තොරතුරු අනාවරණය විය.

	2023.04.01 දිනට	2024.03.31 දිනට
ලැබිය යුතු සාමාජික මුදල්	1 300	2 200
ඉදිරියට ලැබූ සාමාජික මුදල්	-	500

3. 2023 ඔක්තෝබර් මාසයේ යෙදෙන එක්සත් ජාතීන්ගේ සෙබය දිනය නිමිත්තෙන් උත්සවයක් සංවිධානය කැරීමට සංගමය තීරණය කොට ඇත. සංවිධායක මණ්ඩලය විසින් ලැබීම් හා වියදම් සම්බන්ධව තබා ගන්නා ලද ගිණුම් විස්තරය පහත දැක්වේ.

උත්සව දින ප්‍රවේශපත් විකිණීම	30 800
වියදම් (උත්සව සඳහා)	12 000
අමුත්තන්ට සංග්‍රහ කිරීම	8 500
උත්සව පැවැත්වීමට ගොඩනැගිලි කුලියට ගැනීමට (ප්‍රාදේශීය අධිකාරියට ගෙවන ලද)	2 000

4. වර්ෂයේ විගණන ගාස්තුව රු. 2 000 කට එකඟ වී ඇත.

5. පෙර වර්ෂ වලදී ආයෝජනය කරන ලද රු. 50 000 ක මුදලක් සාමාජික සුභ සාධක අයුරු සමන්විත වේ.

6. 2021 වර්ෂය තුළදී මෙහෙයුම් කල්බදු ක්‍රමයට ලබාගත් සංගමයේ ගොඩනැගිලිවල වාර්ෂික කුලිය රු. 20 000 කි. ප්‍රචර්ථන වර්ෂය සඳහා කුලී ගෙවීම් සිදු කොට නොමැත.

අවශ්‍ය වන්නේ,

1. 2024.03.31 දිනෙන් අවසන් වසර සඳහා සංගමයේ ආදායම් ප්‍රකාශය

2. 2024.03.31 දිනට මූල්‍ය තත්ත්ව ප්‍රකාශනය (ලකුණු 30)